

### एकनजर में

#### नवजात शिशु सप्ताह का शुभारंभ



रतलाम। जिले में नवजात शिशु सप्ताह का आयोजन 15 नवंबर से 21 नवंबर तक किया जा रहा है। विकासखंड के अधिकारी कर्मचारियों की बैठक के दौरान मुख्य चिकित्सा एवं स्वास्थ्य अधिकारी डॉ. संध्या बेलसरे ने बताया कि इस वर्ष की थीम नवजात सुरक्षा हर स्पर्श, हर बार, हर शिशु के लिए निर्धारित की गई है। इस वर्ष की थीम का उद्देश्य यह सुनिश्चित करना है कि स्वास्थ्यकर्मों, माता-पिता और स्वास्थ्य संस्था सभी स्तरों पर हर प्रक्रिया और हर स्पर्श में सुरक्षा बनाए रखें। इसी उद्देश्य से नवजात सुरक्षा को सुदृढ़ करने हेतु गतिविधियों की श्रृंखला निर्धारित की गई है, जिनमें संक्रमण नियंत्रण, दवाओं के सुरक्षित उपयोग, निदान की गुणवत्ता सुधार, तथा परिवार की सहभागिता को बढ़ावा देना शामिल है। ये प्रयास संस्था एवं समुदाय दोनों स्तरों पर नवजात देखभाल को अधिक सुरक्षित बनाने हेतु किए जाएंगे। कार्यक्रम के संबंध में प्रारंभिक जानकारी के उपरांत विभागीय अधिकारी कर्मचारियों को सीएम हेल्पलाइन के प्रकरणों का संतुष्टिपूर्वक निराकरण करने हेतु निर्देशित किया गया। बैठक में डी एच ओ डॉक्टर राजेश मंडलोई, जिला मलेरिया अधिकारी डॉ. देवेंद्र मोर्य, डीपीएम डॉ. प्रमोद प्रजापति, डीसीएम कमलेश मुवेल्, विभिन्न विकासखंड कार्यक्रम प्रबंधक, विकासखंड कम्युनिटी मोबिलाइजर, एवं अन्य अधिकारी कर्मचारी उपस्थित थे।

#### स्वास्थ्य विभाग की योजनाओं की कलेक्टर द्वारा विकासखंड स्तर पर समीक्षा की जाएगी

रतलाम। कलेक्टर श्रीमती मिशा सिंह के निर्देशानुसार रतलाम जिले में स्वास्थ्य विभाग अंतर्गत संचालित योजनाओं एवं कार्यक्रमों की विकासखंड स्तर पर समीक्षा की जाएगी। मुख्य चिकित्सा एवं स्वास्थ्य अधिकारी डॉ. संध्या बेलसरे ने बताया कि रतलाम जिले में नवंबर माह के लिए सोमवार 17 नवंबर को बाजना में, 22 नवंबर को सेलाना में, 24 नवंबर को पिपलोदा में, 26 नवंबर को रतलाम शहर में, 27 नवंबर को रतलाम ग्रामीण बिलापक में, 29 नवंबर को आलोटे में, सुबह 10:30 बजे से स्वास्थ्य विभाग के अधिकारी कर्मचारियों द्वारा किए जा रहे कार्यों का मूल्यांकन कर समीक्षा की जाएगी। मुख्य चिकित्सा एवं स्वास्थ्य अधिकारी ने सभी अधिकारी कर्मचारियों को अपना संपूर्ण रिकॉर्ड, कार्य का प्रगति प्रतिवेदन, अगले माह की कार्य योजना, टैबलेट अथवा लैपटॉप सहित उपस्थित रहने के निर्देश दिए हैं। कार्यक्रम में जिले के सभी राष्ट्रीय स्वास्थ्य कार्यक्रम के प्रभारी अधिकारी को भी उपस्थित रहने निर्देशित किया गया है। बैठक का एजेंडा अनुसार गर्भवती एवं शिशुओं के लिए अनमोल पोर्टल, एचएम आईएस पर रिपोर्ट की समीक्षा, आइडीएसपी कार्यक्रम, नियमित टीकाकरण, प्रधानमंत्री सुरक्षित मातृत्व अभियान, कुट्ट उन्मुलन कार्यक्रम, संस्थानों पर दवाइयों की उपलब्धता, सिक्ल सेल परीक्षणों की खींमिंग, आयुष्मान आरोग्य मंदिर, गैर संचारी रोग नियंत्रण कार्यक्रम, प्रधानमंत्री टी बी मुक्त भारत अभियान, वेक्टर जनित रोग नियंत्रण कार्यक्रम, परिवार कल्याण, आयुष्मान भारत योजना, आशा कार्यक्रम, राष्ट्रीय बाल स्वास्थ्य कार्यक्रम, लेबर रूम वॉलेंटरी एसेसमेंट, सार्थक पोर्टल पर ड अटेंडेंसी की स्थिति आदि बिंदुओं पर समीक्षा की जाएगी।

#### महावीर इंटरकॉन्टिनेंटल द्वारा निशुल्क मधुमेह परिक्षण शिविर आयोजित



रतलाम। शहर की अग्रणी सामाजिक संस्था महावीर इंटरकॉन्टिनेंटल द्वारा विषय मधुमेह दिवस के अवसर पर पुलिस लाइन पर पुलिस अधीक्षक अमित कुमार के मुख्य आतिथ्य में निशुल्क मधुमेह परीक्षण शिविर आयोजित किया गया। संस्था अध्यक्ष डॉ. प्रदीप जैन ने बताया कि शिविर का शुभारंभ पुलिस अधीक्षक अमित कुमार ने दीप प्रज्वलित कर किया। शिविर में 125 पुलिस कर्मियों की ब्लड शुगर एंड ब्लड प्रेशर की जांच की गई जिसमें से तेरह की ब्लड शुगर एवं तीन मरीजों का ब्लड प्रेशर सामान्य से अधिक पाया गया जिन्हें उचित इलाज लेने, योग व्यायाम करने एवं जीवन शैली में परिवर्तन की सलाह दी गई। विशेष रूप से उपस्थित पद्मश्री डॉ. लीला जोशी एवं डॉ. स्वर्णा सरस्वती ने महावीर इंटरकॉन्टिनेंटल के सेवा कार्यों को सराहनीय बताया और नियमित रूप से परीक्षण एवं जागृति शिविर आयोजित करने आह्वान किया। संस्था अध्यक्ष डॉ. प्रदीप जैन ने मुख्य अतिथि अमित कुमार का स्वागत कर प्रारंभिक चिन्हे बंधें किया। अतिथि स्वागत संस्था अध्यक्ष डॉ. प्रदीप जैन, महेंद्र छाजेड़, विशाल वर्मा, पारस जैन, गोपाल जोशी, सुलोचना शर्मा आदि ने किया। अंत में आभार मोहन भारावत ने व्यक्त किया।

#### मोड़न हसन ने कांस्य पदक किया अपने नाम

जावरा। मध्य प्रदेश के छिंदवाड़ा में 7 से 11 नवंबर तक आयोजित अंडर-17 एएसजीएफआई राज्य स्तरिय बेडमिंटन चैम्पियनशिप में महावीर जैन नेशनल स्कूल के होनहार खिलाड़ी अब्दुल मोड़न हसन ने शानदार प्रदर्शन करते हुए कांस्य पदक अपने नाम किया। यह पदक उन्होंने उज्जैन संभाग की टीम के साथ मिलकर हासिल किया। प्रतियोगिता में प्रदेश भर से आए सैकड़ों प्रतिभागियों के बीच अब्दुल मोड़न ने अपनी तेज सर्विस, स्मेश और कोर्ट कवरज से सभी को प्रभावित किया। टीम के रूप में मिला यह कांस्य पदक उज्जैन संभाग के लिए गर्व की बात है।

#### सेंट पॉल्स कॉन्वेंट के विद्यार्थियों का बास्केटबॉल और हैंडबॉल में उत्कृष्ट प्रदर्शन

जावरा। सेंट पॉल्स कॉन्वेंट स्कूल ने एक बार फिर खेल जगत में अपनी उत्कृष्टता का परिचय देते हुए उल्लेखनीय उपलब्धि हासिल की है। विद्यालय की तीन प्रतिभाओं का चयन विभिन्न राज्य स्तरीय खेल प्रतियोगिताओं हेतु हुआ है। जिससे संपूर्ण विद्यालय परिवार में हर्ष एवं उत्साह का वातावरण है। राज्य स्तरीय बालिका बास्केटबॉल टूर्नामेंट में विद्यालय की समृद्धि चंद्रावत और शिवानी शाक्य का चयन हुआ। दोनों विद्यार्थी दिनांक 19 नवंबर को सीतामऊ में राज्य स्तर पर विद्यालय का प्रतिनिधित्व करेंगी। दोनों छात्राओं ने विद्यालय का प्रतिनिधित्व करते हुए उत्कृष्ट खेल कोशल, टीम स्पिरिट और अनुशासन का परिचय दिया, जिसके आधार पर उनका चयन राज्य स्तर पर हुआ है। इसके साथ ही विद्यालय के उभरते हुए खिलाड़ी तेजसपाल कुट्टर ने भी अपने बेहतरीन प्रदर्शन के दम पर राज्य स्तरीय हैंडबॉल प्रतियोगिता में स्थान बनाया। यह प्रतियोगिता 18 नवंबर 2025 से कुशी धार में आयोजित होगी। तेजसपाल का चयन उनके निरंतर अभ्यास, फिटनेस और खेल के प्रति समर्पण का परिणाम है। प्राचार्य देवेंद्र मृगत ने तीनों खिलाड़ियों को बधाई दी। मैनेजर भाविक मृगत ने भी अपनी शुभकामनाएं व्यक्त करते हुए कहा कि सेंट पॉल्स कॉन्वेंट स्कूल सदैव समग्र विकास की भावना को प्राथमिकता देता है। हम भविष्य में भी विद्यार्थियों को और अधिक अवसर प्रदान करने एवं खेल सुविधाओं को मजबूत करने के लिए प्रतिबद्ध हैं। विद्यालय परिवार एवं खेल प्रशिक्षकों ने चयनित खिलाड़ियों समृद्धि चंद्रावत, शिवानी शाक्य और तेजसपाल को उज्ज्वल भविष्य, उत्कृष्ट प्रदर्शन और सफलता की हार्दिक शुभकामनाएं दी।

# 18 करोड़ के एकलव्य माडल विद्यालय भवन का वर्चुअली लोकार्पण

नवभारत न्यूज  
रतलाम। जिले के एकलव्य आदर्श आवासीय विद्यालय बाजना, ग्राम चौराखादन सिरातलाई में जनजातीय गौरव दिवस के अवसर पर सूक्ष्म, लघु एवं मध्यम उद्यम मंत्री मध्य प्रदेश शासन

कैबिनेट मंत्री काश्यप का पारंपरिक पोशाक,तीर-कमान भेंट कर स्वागत भगवान श्री बिरसा मुण्डा की 150वीं जन्म जयंती का भव्य आयोजन

चेतन्य काश्यप के मुख्य आतिथ्य में धरती आबा भगवान बिरसा मुण्डा की 150वीं जन्म जयंती का भव्य आयोजन किया गया। कार्यक्रम में मुख्य अतिथि सूक्ष्म, लघु एवं मध्यम उद्यम मंत्री मध्य प्रदेश शासन चेतन्य काश्यप एवं अतिथियों का भव्य स्वागत किया गया एवं पारंपरिक जनजातीय लोक नृत्य दल द्वारा अगवानी की गई। मुख्य अतिथि कैबिनेट मंत्री श्री काश्यप का पारंपरिक पोशाक बंधी और तीर कमान भेंट कर स्वागत किया गया। इस अवसर पर एकलव्य आदर्श माडल स्कूल बाजना के 18 करोड़ लागत से बने विद्यालय भवन का प्रधानमंत्री नरेंद्र मोदी द्वारा वर्चुअली लोकार्पण किया गया। समारोह स्थल पर कैबिनेट मंत्री चेतन्य काश्यप सहित उपस्थित अतिथियों ने लोकार्पण पट्टिका का अनावरण किया। 18 करोड़ की लागत से विद्यालय भवन निर्मित हुआ है, जिसमें 480 विद्यार्थी शिक्षा प्राप्त करेंगे। भवन के सेकंड फेस का कार्य भी 18 करोड़ के लागत से प्रारंभ हो चुका है। इसके पूर्व कार्यक्रम का शुभारंभ मुख्य अतिथि कैबिनेट मंत्री श्री काश्यप द्वारा दीप प्रज्वलित कर एवं भगवान बिरसा मुंडा के चित्र पर माल्यार्पण कर किया गया। इस



अवसर पर जिला पंचायत अध्यक्ष लालाबाई शंभूलाल चंद्रवंशी, जिला अध्यक्ष प्रदीप उपाध्याय, पूर्व विधायक कैलाशी बाई चारेल, जनपद अध्यक्ष सैलाना कैलाश मुगत, उपाध्यक्ष क्रांति जोशी, कलेक्टर मिशा सिंह, एस पी अमित कुमार, सीईओ जिला पंचायत वैशाली जैन, एसडीएम तरुण जैन, सहायता आयुक्त जनजाति कार्य विभाग श्रीमती रंजना सिंह, एओ भास्कर खींची, तहसीलदार मनीष जैन, एकलव्य आदर्श आवासीय विद्यालय के प्राचार्य अविनाश साहू, नरेंद्र वसुनिया, हेमचंद्र डामर, सतीश नाहर, सुरेंद्र देवदा, संजय टांक, रौनक गांधी, गोविन्द डामर, कैलाश झोडिया, विजय हारी, पंकज राठौर, लखजी चरपोटा, विवेक जैन सहित जनप्रतिनिधि एवं प्रशासनिक अधिकारी उपस्थित थे। कार्यक्रम का संचालन आशीष दशोत्तर ने किया। जनजातीय गौरव दिवस के अवसर पर

#### उत्कृष्ट कार्य करने वाले मैदानी अमला सम्मानित

भगवान बिरसा मुंडा की 150वीं जन्मजयंती के अवसर पर आयोजित विभिन्न प्रतियोगिताओं में उत्कृष्ट प्रदर्शन करने वाले विद्यार्थियों को भी पुरस्कृत किया गया। विभिन्न योजनाओं के हितग्राहियों को अतिथियों द्वारा मंच से हितलाभ का वितरण किया गया है। इस अवसर पर भगवान बिरसा मुंडा स्वरोजगार योजना, ग्रामीण आजीविका मिशन, सर्वोच्च अंक प्राप्त करने, खेलकूद प्रतियोगिता, साहित्यिक प्रतियोगिता, श्रेष्ठ कार्य करने वाले शासकीय कर्मचारियों को पुरस्कृत किया गया। जनजातीय गौरव दिवस पर आकांक्षी विकासखंड बाजना के उत्कृष्ट कार्य करने वाले मैदानी अमल को प्रशस्ति पत्र प्रदान कर सम्मानित किया गया।

का अधिकार है। जिला अध्यक्ष प्रदीप उपाध्याय ने आमजन को संबोधित करते हुए कहा कि पूरे भारत वर्ष में भगवान बिरसा मुण्डा की 150 वी जन्म जयंती गौरव दिवस के रूप में मनाई जा रही है। भगवान बिरसा मुण्डा ने आदिवासियों के लिए जल, जंगल, जमीन के लिए संघर्ष तो किया ही, साथ ही जनजातीय समाज के उत्थान के लिए भी लगातार संघर्ष किया। हितग्राहियों को लाभान्वित किया। इस दौरान जनजातीय गौरव दिवस के अवसर पर आयोजित जिला स्तरीय कार्यक्रम में आकांक्षी विकासखंड बाजना में स्वास्थ्य विभाग, कृषि विभाग, ग्रामीण विकास, एनआरएलएम के उत्कृष्ट कार्य करने वाले

मैदानी अधिकारी/ कर्मचारियों को मुख्य अतिथि कैबिनेट मंत्री चेतन्य काश्यप द्वारा जिप अध्यक्ष श्रीमती लालाबाई शंभूलाल चंद्रवंशी, पूर्व विधायक श्रीमती संगीता चारेल, जिला अध्यक्ष श्री उपाध्याय का उपस्थिति में प्रशस्ति पत्र प्रदान किए गए।



## पुलिस ने शांति चोर व उसके साथी को किया गिरफ्तार

रतलाम। जिले को नामली पुलिस थाना को चोरी के मामले में एक बड़ी सफलता हाथ लगी है। पुलिस ने एक फरार शांति चोर और उसके साथी को गिरफ्तार किया है। पुलिस के अनुसार नामली थाना क्षेत्रान्तर्गत छह दिन नजरूल होटल के पास हाईवे रोड धोसवास पर स्थित फरियादी के खेत पर भैंसों के व्यापारी भैंसों को लेकर हरियाणा पंजाब से खरीद कर महाराष्ट्र लेकर जाते वक्त डेयरी फार्म पर भैंसों को आराम देने के लिए उतारते हैं, गाड़ी में 11 भैंसे बंधी थी उक्त रात्रि में कोई अज्ञात व्यक्ति ने डेयरी फार्म में बंधी भैंसों में से 2 भैंसों को चोरी कर ले गया है। पुलिस ने चोरी का मामला दर्ज कर जांच में लिया। एसपी अमित कुमार के निर्देश पर अतिरिक्त पुलिस अधीक्षक रतलाम राकेश खाखा एवं अनुविभागीय अधिकारी रतलाम ग्रामीण फिशोर पाटनवाला के मार्गदर्शन में थाना प्रभारी नामली निरीक्षक श्रीमति गायत्री सोनी के नेतृत्व में गठीत

एसआईटी ने मुखबिर तंत्र सक्रिय किए गए। पुलिस टीम द्वारा घटना दिनांक से ही घटना स्थल व उसके आसपास लगे सीसीटीवी कैमरे को सुक्ष्मता से निरीक्षण करना शुरू किया। सीसीटीवी कैमरे की मदद से पता चला कि उक्त घटना में चोरी गई भैंसे चार पहिया वाहन मारूती सुजुकी सुपर केरी में भर कर ले जाई गई है। जो हाईवे रोड पर जावरा तर्फ जाती दिखी है। वाहन को सीसीटीवी कैमरे से ट्रेक किया, तो वाहन का रजिस्ट्रेशन नंबर एमपी 43एल4320 का होना पाया गया जिसके वाहन स्वामी के बारे में पता करने पर वह वाहन प्रभुवाल पिता तुलसीराम चौधरी 31 वर्ष निवासी ग्राम लसुडिया जंगली थाना बड़वादा जिला रतलाम हा.मु. महावीर काम्प्लेक्स सिटी थाना जावरा का निकला। वाहन मालिक को पकड़ कर पुछताछ करने पर आरोपी प्रभुवाल द्वारा अपने साथी संतोष पिता मोहनलाल कंजर वर्ष निवासी ग्राम राजाखेड़ी कालिका माता मन्दीर

नाले के पास ग्राम राजाखेड़ी थाना ओ. क्षेत्र जावरा के साथ मिलकर दो भैंसे चोरी करना बताया। पुलिस ने आरोपी संतोष के घर दबिश देकर गिरफ्तार किया। आरोपियों से अन्य चोरियों के संबंध में पूछताछ करने पर आरोपी ने बताया की पूर्व में थाना नामली क्षेत्रान्तर्गत ग्राम उसरगार से दो भैंसे व ग्राम सेमलिया से एक तुफान गाड़ी चोरी करना बताया है। आरोपी से घटना में प्रयुक्त मारूती सुजुकी सुपर केरी जिसका रजिस्ट्रेशन नंबर एमपी 43एल4320 व चोरी गई चार भैंसे जब कि गई है। आरोपी संतोष कंजर पर करिव 30 आपराधिक प्रकरण पंजीबद्ध होकर खुंखार प्रवृत्त का है। आरोपी संतोष कंजर को पुलिस थाना इंगोरिया जिला उज्जैन के अपराध क्रमांक 459/2016 धारा 457,380 भादवि में तीन वर्ष की सजा हो चुकी है, जिसमें आरोपी फरार चल रहा था। आरोपी से उसके अन्य साथी व अन्य चोरियों के बारे में पूछताछ की जा रही है।

## ट्रेन में मामूली बात पर काकूबाजी घायल भर्ती... नाबालिग गिरफ्तार

नवभारत न्यूज  
रतलाम। एक नाबालिग युवक ने मामूली बात को लेकर बांद्रा से चलकर शकूरवस्ती जाने वाली ट्रेन में कोच अटेंडेंट पर चाकू से हमला कर दिया। घायल कोच अटेंडेंट को जीआरपी पुलिस की सहायता से अस्पताल में भर्ती कराया गया है। वहीं जीआरपी पुलिस ने नाबालिग आरोपी को हिरासत में ले लिया है। जीआरपी थाना प्रभारी मोतीराम चौधरी के अनुसार बांद्रा से चलकर शकूर बस्ती जाने वाली ट्रेन में रतलाम स्टेशन प्लेटफार्म नंबर पांच पर पहुंचने के 15 मिनट पहले कोच न. बी 4 में मौजूद एक नाबालिग युवक ने मामूली बात पर ट्रेन के

कोच अटेंडेंट अभिषेक पिता प्रताप सिंह 20 वर्षीय को चाकू मारकर गंभीर घायल कर दिया। सूचना मिलते ही आरपीएफ के साथ जीआरपी पुलिस मौके पर पहुंची और गंभीर घायल को मेडिकल कॉलेज भिजवाया। जीआरपी पुलिस में नाबालिग आरोपी को हिरासत में लेकर मामले की जांच शुरू कर दी है। सूत्रों के अनुसार हिरासत में लिया गया विधिविरुद्ध बालक रतलाम निवासी होकर कुछ दिनों पहले घर से भाग गया था और कल ही वापस लौट रहा था। इसी दौरान उसका विवाद हुआ और उसने चाकूबाजी कर दी।

## पूर्व विधायक गेहलोत के निवास पर मनाई जन्म जयंती

सेलाना। आदिवासी समाज के महानायक, धरती आबा बिरसा मुंडा की 150वीं जयंती नगर में श्रद्धा एवं उत्साह के साथ मनाई व कई आयोजन हुए। वहीं शांति चोर के काग्रेस ने पूर्व विधायक हर्षविजय गेहलोत के निवास आयोजित कर जयंती जनजातीय गौरव दिवस के रूप में मनाई। श्री गेहलोत ने बिरसा मुंडा को याद करते हुए कहा कि वे एक भारतीय आदिवासी स्वतंत्रता सेनानी, समाज सुधारक और

आध्यात्मिक नेता थे। उन्होंने 19वीं सदी के अंत में ब्रिटिश औपनिवेशिक शासन के खिलाफ 'उलुगुलान' (विद्रोह) का नेतृत्व किया और आदिवासियों के अधिकारों की रक्षा के लिए संघर्ष किया। पूर्व मंत्री अध्यक्ष शेखर गेहलोत, श्रीराम चौधरी, पूर्व नप अध्यक्ष जगदीश पाटीदार, नप अध्यक्ष चेतन्य शुक्ला 'लक्की', ईश्वरलाल पाटीदार, दीपक पटेल, देवेंद्र सोलंकी, दिनेश सोनी, सदाश रामरेज, रोहित सोनी आदि मौजूद थे।

## नेहा प्रदेश सचिव मनोनीत

रतलाम। अभा पासी समाज मध्य प्रदेश के प्रांतीय अध्यक्ष गोविन्द बावरिया, राष्ट्रीय अध्यक्ष आरए प्रसाद, राष्ट्रीय सचिव गुलाब चौधरी, उदावी महिला प्रकोष्ठ प्रदेश अध्यक्ष रिना बोरसी की सहमति से नेहा बोरसी रतलाम को प्रदेश सचिव मनोनीत किया। सचिव पद बनने पर प्रदेश उपाध्यक्ष योगेश कैथवास, दीपमाला कैथवास, नेहा वर्मा, लक्ष्मी वर्मा, रचना कैथवास, कुन्ती कैथवास, अर्चना वर्मा, शारदा बोरसी, अंजलि वर्मा, शिवानी कैथवास आदि ने बधाई दी।

## खाटूश्याम मंदिर पर भीड़, समिति ने की विशेष व्यवस्था

रतलाम। बांगरोद स्थित खाटू श्याम मंदिर पर शनिवार को एकादशी पर भीड़ उमड़्यु। इस पर समिति ने विशेष इंतजाम किए। वहीं सेंट्रल गवर्नमेंट और रेलवे पेंशनर्स एसोसिएशन तथा ऑल इंडिया रेलवे पेंशनर वेलफेयर फेडरेशन के पदाधिकारी एवं सदस्यों ने उपस्थित होकर

भगवान खाटू श्याम के दर्शन पूजा की। समिति एवं सोनियर सिटीजन द्वारा मंदिर समिति के प्रकाशचंद्र चौहान एवं बांगरोद चौकी के प्रभारी मुकेश यादव, सरपंच राकेश व्यास का दर्शनार्थियों के लिए व्यवस्थित व्यवस्था, सिटीजन के लिए विशेष व्यवस्था करने पर समिति का स्वागत कर सम्मान किया। इस अवसर पर रेलवे संगठन के अध्यक्ष प्रकाश चंद्र व्यास, संतोष सोनी, रमेशचंद्र सी, राम गुलाम बोरसी, कमल मेहरा, मनोहरलाल एम, संजय चौहान, अशोक दीक्षित, गयासराद शर्मा, रमेश चंद्र, संजय चौहान आदि उपस्थित रहे।

## पार्श्वनाथ मंदिर पर नवम ध्वजारोहण

नवभारत न्यूज  
जावरा। श्रीराज राजेंद्र वाटिका पर सहस्त्रफणा पार्श्वनाथ भगवान की नवम ध्वजा साध्वी भगवत डॉ अमृतरसा श्रीजी की पावन निश्रामे लाभार्थी बाबूलाल रुणवाल की पुण्य स्मृति में आशादेवी संजय कुमार, मनोज कुमार रुणवाल परिवार के सौजन्य से संपन्न हुई। श्रीसंघ मोडिया प्रभारी अरविंद जैन एवं अतुल सुराणा ने बताया कि ध्वजा जुलूस लाभार्थी रुणवाल परिवार के निवास रतलामी गेट से प्रारंभ होकर शहर के विभिन्न मार्गों से होता हुआ वाटिका पहुंचा, जहां धर्मसभा में तब्दील हो गया। फिर सत्तर भेदी पूजन पार्वनाथ संगीत मंडल ने पढ़ाई। विधिकारक आशीष

विनायका द्वारा ध्वजारोहण संपन्न कराया। इस दौरान अगले वर्ष हेतु अष्ट प्रकारी पूजन के चढ़ावे बोले गए। वाटिका ट्रस्ट अध्यक्ष सुरेश चोरडिया एवं सचिव धर्मेन्द्र कोलन ने सकल श्रीसंघ का आभार माना। इस मोके पर श्रीसंघ एवं वाटिका ट्रस्ट द्वारा लाभार्थी रुणवाल परिवार का बहुमान किया। नवयुवक परिषद द्वारा पुण्य सभाट गुरुदेव श्रीमद्विजय जयंतसेन सुरीश्वरजी के 90 वे जन्मोत्सव के उपलक्ष्य में रकदान शिंवार का आयोजन पंचायती नोहरे पर होगा। नवयुवक परिषद अध्यक्ष सुमित दसेड़ा एवं सचिव रूपेश सिसोदिया ने अधिक से अधिक की संख्या में रकदान का आग्रह किया।

## समारोह स्थापना से अब तक लगातार लाभ में, संचालकों ने पार्टी से ऊपर उठकर किसानहित में किए नवाचार

## प्रदेश टॉप 5 में जावरा मार्केटिंग सोसाइटी: मेहरा

नवभारत न्यूज  
जावरा। प्रदेश की टॉप 5 सोसाइटीयों में जावरा मार्केटिंग सोसाइटी का नाम शामिल है। स्थापना के बाद से सोसाइटी कभी भी नुकसान में नहीं रही और लगातार लाभ में कार्य कर रही है। सोसाइटी में भाजपा-कांग्रेस सहित समाजसेवी सदस्य भी जुड़े हैं, जिन्होंने दलगत राजनीति से ऊपर उठकर हमेशा किसान हितों को प्राथमिकता दी। नए-नए नवाचारों और पारदर्शी कार्यप्रणाली के कारण आज जावरा की मार्केटिंग सोसाइटी प्रदेश की शीर्ष रैंकिंग में गिनी जाती है। यह बात मार्केटिंग सोसाइटी जावरा के चेयरमैन पिकेश मेहरा ने शनिवार को मार्केटिंग सोसाइटी परिसर में आयोजित दीपावली मिलन सह पत्रकार सम्मान समारोह के दौरान पत्रकारों से चर्चा करते हुए कहा। मेहरा ने कहा कि उनके पिता व जिला सहकारी केन्द्रीय बैंक रतलाम के चेयरमैन प्रकाश मेहरा ने सहकारिता के क्षेत्र में जावरा का नाम बुलंदी पर पहुंचाया है, उसे बरकरार रखना, उनके मार्गदर्शन में सोसाइटी नीत नए सोसाइटीयों को प्रवृत्त कर रही है। मार्केटिंग के आधार स्तंभ रहे मगनदास वैष्णव, राजमल



जैन मुंडलाराम और योगेन्द्र कोठारी को नमन किया। मेहरा ने आगामी कार्य योजनाओं में मार्केटिंग को सदैव लाभ में ही रखना शामिल है, साथ ही सरकारी खरीदी में किसानों को किसी प्रकार की कोई परेशानी न हो इसका भी ख्याल रखना है। मंडी प्रांगण या जहां भी समर्थन मूल्य पर खरीदी हो उस स्थान पर किसानों के सभी सुविधाएं मिले, उन्हें रजिस्ट्रेशन से लेकर बिक्री तक किसी प्रकार की कोई असुविधा न हो इसके लिए ए और उनकी टीम पूरी तरह तैयार है। इस दौरान मार्केटिंग सोसाइटी डायरेक्टर डॉ दिलीप शाक्य, देवेन्द्र शर्मा, गोपाल मेडतवाल, दिपेन्द्रसिंह धतुरिया ने भी अपनी बात रखी।

पुष्पमाला पहनाकर किया सम्मान दीपावली मिलन सह पत्रकार सम्मान समारोह के दौरान चेयरमैन मेहरा और उपस्थित सभी मार्केटिंग डायरेक्टरों ने मौजूद सभी प्रिंट व इलेक्ट्रॉनिक मीडिया कर्मियों का पुष्पमाला पहनाकर स्वागत सम्मान किया और सदैव मार्केटिंग के कार्यों में सहयोग करने की अपील की। चर्चा व सम्मान उपरांत सभी ने मार्केटिंग में बीते दिनों सोसाइटी के संचालक स्व. नंदकिशोर शर्मा, कमलदास सिसोदया व कर्मचारी दशरथसिंह चौहान के निधन होने पर दो मीनट का मौन रखकर श्रद्धांजलि अर्पित की। मार्केटिंग सोसाइटी के मदनलाल पुडिर, गोपाल मेडतवाल, डॉ दिलीप शाक्य, देवेंद्र शर्मा, दीपेंद्र धतुरिया अशोक जैन व कर्मचारी मौजूद रहे। संचालन अभिषेक बोरदिया व आभार सोसाइटी महाप्रबंधक शिवकुमार द्विवेदी ने माना।